

## اہم فیصلے

(۶) متوسطہ سال سوم کے لازمی مضامین

۱۳۲۸ھ سے متوسطہ سال سوم کے امتحان میں کامیابی کے لئے درج ذیل اسباق میں پاس ہونا ضروری ہے:  
قرآن مجید (ناظرہ)، اردو، انگریزی، ریاضی۔

(۷) سند میں تبدیلی کرنے والوں کی سند منسوخ

اجلاس میں فیصلہ کیا گیا کہ اگر کوئی طالب علم از خود اپنی سند میں کسی قسم کا ردوبدل کرے گا یا کچھ لکھے گا تو ”وفاق“ اس کی تمام اسناد منسوخ کر دے گا۔

(۸) اسناد پر سنین کا اندراج

بعض قانونی تقاضے پورے کرنے کے لئے آئندہ ”وفاق“ ضمنی امتحان پاس کرنے والوں کی سند پر جس سال شریک امتحان ہوا وہ بھی درج کرے گا اور جس سال کامیاب ہوا وہ سال بھی درج کرے گا۔

(۹) تخصصات کے نصاب پر غور و خوض

وفاق کی مجلس عاملہ نے فیصلہ کیا تھا کہ ”وفاق“ مختلف تخصصات کا نصاب مرتب کر کے مدارس کو مطلع کرے گا اور آئندہ تخصصات کا امتحان بھی ”وفاق“ لے گا۔ اب تک حضرت مولانا نصیب علی شاہ صاحب نے ”تخصّص فی الفقہ“ کا نصاب مرتب کر کے بھجوایا ہے جس کی کاپیاں مزید غور و فکر کے لئے ارکانِ عاملہ کو مہیا کی جا رہی ہیں۔ ان کی آراء کے بعد اسے حتمی شکل دے دی جائے گی۔

(۱۰) بیرون ممالک مدارس کا الحاق

مولانا عبد الوحید صاحب نے مدینہ منورہ سے ”وفاق المدارس“ کے ساتھ اپنے مدرسہ کے الحاق کی درخواست دی ہے، اس کے لئے مجلسِ عاملہ کے تین ارکان مدرسہ مذکورہ کا معائنہ کریں گے اور نصاب و نظامِ تعلیم کے بارے میں اپنی رپورٹ عاملہ میں پیش کریں گے۔

(۱۱) نسوانِ بل کا استرداد

وفاق نام نہاد ”تحفظ حقوقِ نسوانِ بل“ کو قرآن و سنت کے منافی قرار دیتے ہوئے حکومت سے مطالبہ کرتا ہے کہ وہ اسے سیاسی مسئلہ نہ بنائے اور دستور پاکستان کے مطابق ملک میں قرآن و سنت کے خلاف کوئی قانون سازی نہ کرے۔

## داخلہ فیس، سالانہ فیس، الحاق فیس کی نئی شرح

وفاق المدارس العربیہ پاکستان کی مجلس عاملہ و شوریٰ نے اپنے اجلاس مورخہ 6-7 ذی قعدہ 1427ھ بمطابق 28-29 نومبر 2006ء منعقدہ دفتر وفاق المدارس ملتان میں داخلہ فیسوں میں 50% اضافہ کی منظوری دی۔

جس کا اطلاق یکم محرم الحرام 1428ھ سے ہوگا۔ نئی فیس کی شرح درج ذیل ہے۔

درجہ	داخلہ فیس	سالانہ فیس	الحاق فیس
تحفظ القرآن الکریم	130	500	1000
متوسطہ	135	500	1000
عامہ	140	800	1200
خاصہ	150	800	1200
عالیہ	180	1500	2000
عالیہ	220	2000	2500
دراسات دینیہ سال اول	140	800	1200
دراسات دینیہ سال دوم	150	800	1200
دراسات دینیہ سال سوم	180	800	1200

واضح رہے کہ الحاق فیس پر عمل درآمد 4 ربیع الثانی 1427ھ سے شروع ہو چکا ہے۔

نوٹ: (1) تھمائی اسناد کی فیس فی سند 500 روپیہ ہوگی۔

(2) این او سی فیس 300 روپیہ ہوگی۔

(3) ماہنامہ وفاق المدارس کی سالانہ قیمت 180 روپے ہوگی۔